

भावी सैन्य अफसरों ने आईआईटी रिसर्च की जानकारी ली



सिटी रिपोर्टर . इंदौर

आईआईटी इंदौर में गुरुवार को एमसीटीई, महू में प्रशिक्षण प्राप्त कर रहे भारतीय सेना के भावी तकनीकी अधिकारियों का दल पहुंचा। इस यात्रा का आयोजन सेंटर ऑफ प्यूचरिस्टिक डिफेंस एंड स्पेस टेक्नोलॉजी (सीएफडीएसटी) द्वारा किया गया था। छात्र अधिकारियों ने आईआईटी इंदौर की विभिन्न प्रयोगशालाओं और सुविधाओं का दौरा किया। इसमें सिविल इंजीनियरिंग, कंप्यूटर साइंस इंजीनियरिंग, मैकेनिकल इंजीनियरिंग, एमईएमएस, केमिस्ट्री, एस्ट्रोनॉमी, फिजिक्स और परिष्कृत इंस्ट्रुमेंटेशन सेंटर की प्रयोगशालाएं शामिल थीं। एकेडमिक डीन डॉ. देवेन्द्र देशमुख द्वारा उन्हें संस्थान के इतिहास और रिसर्च गतिविधियों पर संक्षिप्त परिचय दिया गया। छात्र अधिकारियों ने फैकल्टी मेंबर, स्टाफ और रिसर्च स्कॉलर के साथ बातचीत की। इसके अलावा, उन्होंने आईआईटी इंदौर द्वारा रिसर्च बेस्ड टीचिंग और इनोवेशन और एप्लीकेशन ओरियंटेड रिसर्च के लिए अपनाई गई कार्यप्रणाली पर चर्चा की। छात्र अधिकारियों सीएनसी मशीन, एक्स-रे मशीन, रमन स्पेक्ट्रोस्कोपी आदि में इस्तेमाल होने वाली टेक्नोलॉजी को जानने के लिए उत्सुक थे।

सीएफडीएसटी के हेड डॉ. इंद्रसेन सिंह ने कहा कि आईआईटी इंदौर रक्षा सहित विभिन्न क्षेत्रों से संबंधित अनुसंधान गतिविधियों का संचालन करता है। दोनों संस्थानों की निकटता आगे कोलैब्रेशन करने के लिए फायदेमंद होगा। एमसीटीई महू और आईआईटी इंदौर के बीच वैज्ञानिक अनुसंधान, विशेषज्ञता के विभिन्न क्षेत्रों में जानकारी के आदान-प्रदान और सुविधाओं/संसाधनों को साझा करने के लिए एमओयू किया हुआ है।

